

മലങ്കര ഓർത്തഡോക്സ്
സുറിയാനിസഭാ
ഭരണഘടന.

ഒന്നാം പതിപ്പ്
കോപ്പി 1000.

Printed at
The Malayala Manorama Press
Kottayam.

1110.

വിഷയവിവരം.

1. പ്രഖ്യാപനം	പുറം 1
2. വള്ളി ഇടവക	2
3. മെത്രാസന ഇടവക	10
4. മലങ്കര മഹാ ഇടവക	13
5. കത്തോലിക്കാ	18
6. പാത്രിയർക്കീസ്	18
7. എപ്പിസ്കോപ്പൽ സിനഡ്	19
8. പട്ടംകോട്	20
9. പരാതികളും വിധികളും	21
10. വരുമാനം	23
11. സന്യാസാശ്രമങ്ങൾ	23
12. റൂൾ കമ്മിറ്റി	24
13. പലവക	24



HIS HOLINESS
Moran Mar Baselius Geevarghese II,
Metropolitan of Malabar and Catholicos of the East.

വിഷയവിവരം.

1.	മുഖവുര	പുറം 1
2.	ചരിത്രപരമായ	2
3.	ഭൗതികപരമായ	10
4.	ജീവകാരുണ്യപരമായ	13
5.	കാലാനുസൃത	18
6.	പ്രകൃതികർമ്മ	18
7.	കൃഷി "കൊട്ടൽ സിന്ധു"	19
	പ്രകൃതികർമ്മ	20
9.	പ്രകൃതികർമ്മ. വിവിധകർമ്മ.	21
10.	വരുമാനം	23
11.	സമ്പ്രദായശാസ്ത്രങ്ങൾ	23
12.	പുരാതനകല	24
13.	പലവക	24



HIS HOLINESS
Moran Mar Baselius Geevarghese II,
Metropolitan of Malabar and Catholicos of the East.

മലങ്കര ഓർത്തഡോക്സ് (സത്യ) സുറിയാനി സഭയുടെ ഭരണഘടന.

1. പ്രഖ്യാപനം

1. മലങ്കരസഭ—ഓർത്തഡോക്സ് സുറിയാനിസഭയുടെ ഒരു വിഭാഗവും, ഓർത്തഡോക്സ് സുറിയാനിസഭയുടെ പ്രധാന മേലധ്യക്ഷൻ പാത്രിയർക്കീസും, ആകുന്നു.

2. മലങ്കരസഭ—മാർത്തോമ്മാക്രീസ്തോസ് സുറിയാനിസഭയിൽ ഉൾപ്പെട്ടതും, പൗരസ്ത്യ ഓർത്തഡോക്സ് സുറിയാനിസഭയുടെ പ്രധാന മേലധ്യക്ഷൻ കാതോലിക്കാളും, ആകുന്നു.

3. ഓർത്തഡോക്സ് സുറിയാനിസഭയെ മിലകാരണങ്ങളാൽ യാക്കോബായസഭ എന്നുകൂടെ പേരു പറഞ്ഞുവരുന്നതുപോലെ—മലങ്കരസഭയേയും അതേ കാരണങ്ങളാൽ യാക്കോബായസഭ എന്നുകൂടെ പേരു പറഞ്ഞുവരുന്നുണ്ടെങ്കിലും—അതിനുള്ള പൂർവികമായ സാക്ഷാൽ പേരു്, മലങ്കര ഓർത്തഡോക്സ് (സത്യ) സുറിയാനിസഭ എന്നാകുന്നു.

4. വിശുദ്ധ മാർമാർഗ്ഗം കൈക്കൊണ്ടവരും; ത്രിത്വത്തിന്റെ ദൈവത്വം, പുത്രന്റെ മനുഷ്യാവതാരം, പരിശുദ്ധാത്മാവിന്റെ പുറപ്പാട്, വിശുദ്ധസഭ എന്നിവയിലും ഏഴ് കൂദാശകളുടെ കർമ്മങ്ങൾ, നിയമാനുസരണമുള്ള അനുഷ്ഠാനങ്ങൾ, അവയിൽ നിശ്ചയിച്ചിട്ടുള്ളവയും; അവയെ അനുഷ്ഠിക്കേണ്ട ബാഹ്യത സ്വീകരിച്ചിട്ടുള്ളവരും; അയ—എല്ലാ സ്രീപുരുഷന്മാരും, ഈ സഭയിലെ അംഗങ്ങൾ ആയിരിക്കുന്നതാകുന്നു.

5. ഈ സഭ അംഗീകരിച്ചിരിക്കുന്ന കാനോൻ ബാർ എബ്രായൽ എഴുതപ്പെട്ട ഹുദായകാനോൻ ആകുന്നു. (1898-ാമാണ്ടു പാരീസുപട്ടണത്തിൽ അച്ചടിച്ചിട്ടുള്ളതു് ഈ കാനോൻ തന്നെയാണു്.)

2. പള്ളിഇടവക.

(A) ഇടവകയോഗം.

6. ഓരോ ഇടവകപ്പള്ളിക്കും ഓരോ ഇടവകയോഗം ഉണ്ടായിരിക്കേണ്ടതാകുന്നു.

7. ഇരുപത്തിഒന്നു വയസ്സു പ്രായം തികഞ്ഞവരും, ക്രിമമായി വിശുദ്ധ കുർബാന കൈക്കൊള്ളുന്നവരും ആയ എല്ലാ പുരുഷന്മാർക്കും ഇവകയോഗത്തിൽ അംഗങ്ങളായിരിക്കാവുന്നതാകുന്നു.

8. അംഗങ്ങളുടെ വേരുവിവരം അടങ്ങിയ ഒരു ഇടവകയോഗറജിസ്റ്റർ ഉണ്ടായിരിക്കേണ്ടതാകുന്നു. ഇടവകയോഗറജിസ്റ്ററിൽ പേരില്ലാത്ത ഒരുവനും ഇടവകയോഗത്തിൽ സംബന്ധിക്കുന്നതിനോ വോട്ടുചെയ്യുന്നതിനോ അവകാശമില്ലാത്തതാകുന്നു.

9. ഓരോ അംഗവും ഒരു ചക്രത്തിൽ കുറയാതെ മാസവരി പള്ളിക്കു കൊടുക്കേണ്ടതാകുന്നു.

10. ഏതെങ്കിലും ഒരംഗം മാസവരിയോ മറ്റേതെങ്കിലും ഇനത്തിൽ പള്ളിക്കു ചെല്ലേണ്ട സംഖ്യയോ, അതു മാസക്കാലത്തേക്കു കൊടുക്കാതെ വീഴ്ച വരുത്തിയാൽ—ആ അംഗത്തിനു് ഇടവകയോഗത്തിൽ സംബന്ധിക്കുന്നതിനോ വോട്ടു ചെയ്യുന്നതിനോ അവകാശമില്ലാത്തതും, ഒരു വർഷത്തേക്കു ടി സംഖ്യ കൊടുക്കാതെ വീഴ്ച വരുത്തിയാൽ ആ അംഗത്തിന്റെ പേർ ഇടവകയോഗറജിസ്റ്ററിൽനിന്നും നീക്കം ചെയ്യപ്പെടുന്നതും, ആകുന്നു. ഇപ്രകാരം നീക്കപ്പെട്ട ഒരു അംഗം കൂടിയ്ക്കിക മുഴുവനും കൊടുക്കുന്നതിനു മുമ്പായി സ്വന്തം ഇടവകയോഗത്തിലോ മറ്റേതെങ്കിലും ഇടവകയോഗത്തിലോ അംഗമായിരിക്കുന്നതല്ലാത്തതാകുന്നു.

11. മേൽപ്രകാരം നീക്കപ്പെടുന്ന അംഗത്തിനും പുതുതായി ചേരുന്ന അംഗത്തിനും മൂന്നുമാസമെങ്കിലും തുടരെ നിശ്ചിത ഫിസ്യൂ കൊടുക്കുന്നതിനു മുമ്പായി ഇടവകയോഗത്തിൽ വോട്ട് ചെയ്യുന്നതിനു് അവകാശമുണ്ടായിരിക്കുന്നതല്ല.

12. വികാരി ഇടവകയോഗം വിളിച്ചുകൂട്ടേണ്ടതും, തുടരെ വരുന്ന രണ്ടു ഞായറാഴ്ചകളിൽ ശുശ്രൂഷസമയത്തു യോഗത്തെപ്പറ്റിയും യോഗത്തിൽ ആലോചിക്കേണ്ട വിഷയങ്ങളെപ്പറ്റിയും വികാരിയോ കർമ്മം അനുഷ്ഠിക്കുന്ന പട്ടക്കാരനോ പള്ളിയിൽ വിളിച്ചുപറഞ്ഞശേഷം യോഗം കൂട്ടേണ്ടതും, ആകുന്നു. ഇടവകയോഗത്തിനു കോറം നോക്കേണ്ട ആവശ്യമില്ലാത്തതാകുന്നു.

ഏതെങ്കിലും സംഗതിക്കു പെട്ടെന്നു യോഗം വിളിച്ചുകൂട്ടേണ്ട ആവശ്യം നേരിടുകയും, രണ്ടു ഞായറാഴ്ച പള്ളിയിൽ വിളിച്ചുപറയുന്നതിനു സൗകര്യമില്ലാതെ വരികയും, ചെയ്യുന്ന അവസരത്തിൽ—ഒരു ഞായറാഴ്ച വിളിച്ചുപറഞ്ഞതിന്റെ ശേഷം യോഗം കൂടാവുന്നതാകുന്നു. ഇങ്ങനെ കൂടുന്ന യോഗത്തിൽ നൂററിനു് ഇരുപതു വീതം അംഗങ്ങൾ ഹാജരുണ്ടായിരിക്കേണ്ടതാകുന്നു.

13. ആണ്ടിൽ രണ്ടുപ്രാവശ്യമെങ്കിലും ഇടവകയോഗം കൂട്ടേണ്ടതാകുന്നു. വികാരിയ്ക്ക് ആവശ്യമെന്നു തോന്നുമ്പോഴോ, മാനേജിംഗുകമ്മറ്റി ആവശ്യപ്പെടുമ്പോഴോ, ഇടവക അംഗങ്ങളിൽ 100-നു 20 കണക്ക് അംഗങ്ങൾ ആവശ്യപ്പെടുമ്പോഴോ വികാരി ഇടവകയോഗം വിളിച്ചുകൂട്ടേണ്ടതാകുന്നു. ആവശ്യം നേരിട്ടാൽ പള്ളിയിൽ ഒരു ഞായറാഴ്ച വിളിച്ചുപറഞ്ഞതിനു ശേഷം ഇടവകമെത്രാപ്പോലീത്താജ്ഞാൻ ഇടവകയോഗം വിളിച്ചുകൂട്ടാവുന്നതും അങ്ങിനെ കൂടുന്ന യോഗത്തിൽ ഇടവകമെത്രാപ്പോലീത്താ അദ്ധ്യക്ഷ്യം വഹിക്കുന്നതും, ആകുന്നു.

14. അവകാശമുള്ള കക്ഷി ആവശ്യപ്പെടുന്ന സമയം വികാരി യോഗം വിളിച്ചുകൂട്ടാത്തപക്ഷം—ഇടവകമെത്രാപ്പോലീത്തായുടെ അടുക്കൽ അപേക്ഷിക്കാവുന്നതും, ഇടവകമെത്രാപ്പോലീത്തായുടെ തീർച്ചയനുസരിച്ചു നടന്നുകൊള്ളേ

ണ്ടതും, ആകുന്നു. എന്നാൽ 13-ാം വകുപ്പിൽ പറയുന്ന രണ്ടു യോഗങ്ങൾ വികാരി വിളിച്ചുകൂട്ടാത്തവക്കും, സെക്രട്ടറിക്കു വിളിച്ചുകൂട്ടാവുന്നതും, ഇങ്ങനെ കൂടുന്ന യോഗത്തിൽ വികാരിയോ, മറ്റു പട്ടക്കാരെങ്കിൽ അവരിൽ ഒരാളോ, ആദ്ധ്യക്ഷ്യം വഹിക്കാത്തവക്കും യോഗാംഗങ്ങളിൽ ഒരുവനെ അദ്ധ്യക്ഷനായി യോഗത്തിന്നു തെരഞ്ഞെടുക്കാവുന്നതും, ആകുന്നു.

15. വികാരി ഇടവകയോഗത്തിന്റെ പ്രസിഡണ്ട് ആയിരിക്കുന്നതും, മേൽപറഞ്ഞവ ഒഴിച്ചുള്ള ഇടവകയോഗത്തിൽ ആദ്ധ്യക്ഷ്യം വഹിക്കുന്നതും, ആകുന്നു. ഏതെങ്കിലും കാരണവശാൽ അദ്ദേഹത്തിന് ആദ്ധ്യക്ഷ്യം വഹിക്കുന്നതിന്നു സൗകര്യമില്ലാതെ വരുന്നതായാൽ—മറ്റു പട്ടക്കാരെങ്കിൽ അവരിൽ ഒരുവനോ, മറ്റു പട്ടക്കാർ ഇല്ലാത്തവക്കും യോഗാംഗങ്ങളിൽ ഒരുവനോ, വികാരിയുടെ നിര്യോഗമനുസരിച്ച് ആദ്ധ്യക്ഷ്യം വഹിക്കാവുന്നതാകുന്നു.

16. കൈക്കാരൻ ഇടവകയോഗത്തിന്റെ സെക്രട്ടറി ആയിരിക്കുന്നതും ഇടവകയോഗങ്ങളുടെ മിനിട്ട്സ് എഴുതി സൂക്ഷിക്കേണ്ടതും, ആകുന്നു.

17. കൈക്കാരൻ, ഇടവക മാനേജിംഗ് കമ്മറ്റിയിലെ അംഗങ്ങൾ, എന്നിവരെ തിരഞ്ഞെടുക്കുക, തന്നാണ്ടെ ബഡ്ജറ്റു പാസ്സാക്കുക, കണക്കുപരിശോധകനെ നിയമിക്കുക, പരിശോധകന്റെ റിപ്പോർട്ടു വിമർശനം ചെയ്യുക, ആണ്ടുതീർട്ടു പാസ്സാക്കുക, പള്ളിക്കു് ആവശ്യമെന്നു തോന്നുന്ന സംഗതികളെക്കുറിച്ചും മേലധികാരത്തിൽനിന്നും ആവശ്യപ്പെടുന്ന സംഗതികളെക്കുറിച്ചും ആലോചിച്ചു തീരുമാനം ചെയ്യുക, എന്നിതുകൾ ഇടവകയോഗത്തിന്റെ മുതലിലുള്ള സംഗതികൾ ആയിരിക്കുന്നതാകുന്നു.

18. പള്ളിവകുപ്പ് താഴെപ്പറയുന്ന ആവശ്യങ്ങൾക്കു ചെലവിടേണ്ടതും, അതു കഴിച്ചു ബാക്കി ഉണ്ടായിരുന്നാൽ മാത്രം പള്ളിയുടെ മറ്റു് ആവശ്യങ്ങൾക്കും സഭയുടെ ആവശ്യങ്ങൾക്കും ചെലവിടാവുന്നതും, ആകുന്നു.

a. പള്ളിയിലെ കുർബ്ബാന, പെരുന്നാൾ മുതലായ ശുശ്രൂഷകൾക്കുള്ള ചെലവും.

b. വളളിയുടെയും വളളി വകക്കെട്ടിടങ്ങളുടെയും കെട്ടിമേച്ചിൽ അററക്കറപ്പണികൾ മുതലായവയ്ക്കുള്ള ചെലവ്.

c. വികാരി മുതലായ പട്ടക്കാരന്റേയും കവ്വാരന്റേയും മറ്റും ശമ്പളച്ചെലവ്.

d. മെത്രാസന ഇടവകവെണ്ഡ്, മലങ്കര ഇടവകവെണ്ഡ് എന്നിതുകളിലേക്കുള്ള സംഭാവന.

e. വളളി വകയായി നടത്തുന്ന വളളിക്കൂടങ്ങൾ, ധർമ്മശുപത്രി, അന്നാമശാല, സബ്ഡെസ്കൾ, പ്രാർത്ഥനാഭോഗങ്ങൾ, സുവിശേഷവേല മുതലായവയ്ക്കുള്ള ചെലവ്.

19. ഇടവകയിലെ സ്ഥാവരവസ്തുക്കൾ ഏതെങ്കിലും തീർ കൊടുക്കുകയോ കടപ്പെടുത്തുകയോ ചെയ്യണമെന്നിരുന്നാൽ—ഇടവകഭോഗത്തിന്റെ നിശ്ചയമാനുസരിച്ചും, ഇടവകമെത്രാപ്പോലീത്തായുടെ രേഖാമൂലമായ സമ്മതത്തോടുകൂടിയും—വികാരിയും കൈക്കാരനും കൂടി ചെയ്യേണ്ടതാകുന്നു.

(B) ഇടവക മാനേജിംഗുകമ്മട്ടി.

20. ഓരോ ഇടവകഭോഗത്തിനും ഓരോ ഇടവക മാനേജിംഗുകമ്മട്ടി ഉണ്ടായിരിക്കേണ്ടതാകുന്നു.

21. ഇടവക മാനേജിംഗുകമ്മട്ടിയിലെ അംഗങ്ങളെ ഇടവകഭോഗം തെരഞ്ഞെടുക്കേണ്ടതും അവരുടെ കാലാവധി ഒരു കൊല്ലം ആയിരിക്കേണ്ടതുമാകുന്നു. ഓരോ കമ്മട്ടിയിലും അഞ്ചിൽ കുറയാതെയും പതിനഞ്ചിൽ കൂടാതെയും അംഗങ്ങൾ ഉണ്ടായിരിക്കണം. (ഈ സംഖ്യയ്ക്കുള്ളിൽ ഓരോ കമ്മറ്റിക്കും എത്ര അംഗങ്ങൾ വേണമെന്ന് അതാത് ഇടവകഭോഗം തീർച്ചപ്പെടുത്തേണ്ടതാകുന്നു.)

22. വികാരിയും—മറ്റു പട്ടക്കാരന്മാരിൽ ഓരോ ഒന്നിനും അല്ലെങ്കിൽ അതിന്റെ അംഗത്തിനും ഓരോ പട്ടക്കാരനും—തന്നാണ്ടു കൈക്കാരനും—കാലാവധി കഴിഞ്ഞു മാറിപ്പോകുന്ന കൈക്കാരനും—മാനേജിംഗുകമ്മട്ടിയിലെ അംഗങ്ങൾ ആയിരിക്കുന്നതാകുന്നു.

23. മാനേജിംഗ് കമ്മറ്റിയിലെ അംഗങ്ങളുടെ തെരഞ്ഞെടുപ്പിനെപ്പറ്റി യോഗനടപടിയുടെ വകുർപ്പോടുകൂടി വികാരി ഇടവകമെത്രാപ്പോലീത്താസ്റ്റു റിപ്പോർട്ട് ചെയ്യേണ്ടതാകുന്നു.

24. വികാരി കമ്മറ്റിയോഗം വിളിച്ചുകൂട്ടേണ്ടതും അദ്ദേഹം യോഗത്തിൽ ആദ്ധ്യക്ഷ്യം വഹിക്കേണ്ടതും ആകുന്നു. ഏതെങ്കിലും കാരണവശാൽ ആദ്ധ്യക്ഷ്യം വഹിക്കുന്നതിന് വികാരിക്ക് സൗകര്യമില്ലാതെ വന്നാൽ കമ്മറ്റി അംഗങ്ങളായി മറ്റു പട്ടക്കാർ ഉണ്ടെങ്കിൽ അവരിൽ ഒരാളെന്നോ, മറ്റു പട്ടക്കാരില്ലാത്തവർക്കും കമ്മറ്റി അംഗങ്ങളിൽ ഒരാളെന്നോ, വികാരിയുടെ നിർദ്ദേശമനുസരിച്ച് ആദ്ധ്യക്ഷ്യം വഹിക്കാവുന്നതാകുന്നു.

25. വികാരിക്ക് ആവശ്യമെന്നു തോന്നുമ്പോഴോ, കൈക്കാരൻ ആവശ്യപ്പെടുമ്പോഴോ, മാനേജിംഗ് കമ്മറ്റിയിലെ മൂന്നിൽ ഒരു ഭാഗം അംഗങ്ങൾ ആവശ്യപ്പെടുമ്പോഴോ, ഇടവകമെത്രാപ്പോലീത്താ ആവശ്യപ്പെടുമ്പോഴോ, വികാരി മാനേജിംഗ് കമ്മറ്റി വിളിച്ചുകൂട്ടേണ്ടതാകുന്നു. അങ്ങൽ നാലു പ്രാവശ്യത്തിൽ കുറയാതെ മാനേജിംഗ് കമ്മറ്റി കൂട്ടേണ്ടതാകുന്നു.

26. കമ്മറ്റിയോഗങ്ങളുടെ മിനിറ്റ്സ് സെക്രട്ടറി എഴുതി സൂക്ഷിക്കേണ്ടതാകുന്നു. ഇടവകയോഗത്തിന്റെ സെക്രട്ടറി തന്നെ, മാനേജിംഗ് കമ്മറ്റിയുടേയും സെക്രട്ടറിയായിരിക്കുന്നതാകുന്നു.

27. തന്നെണ്ടത്തെ ബഡ്ജറ്റു തയ്യാറാക്കി ഇടവകച്ചൊതുയോഗത്തിൽ ഹാജരാക്കുക, ഇടവകയോഗം അധികാരപ്പെടുത്തുന്ന സംഗതികൾ നാർവഹിക്കുക, കൈക്കാരൻ ഹാജരാക്കുന്ന തിരട്ട പരിശോധിക്കുക, എന്നിവ—മാനേജിംഗ് കമ്മറ്റിയുടെ മുതലധിയിൽപ്പെട്ട ജോലികൾ ആകുന്നു.

28. വിശ്വാസം, പട്ടത്വം, ഡിസിപ്ലിൻ (Faith Order, and Discipline) എന്നിവകളെ ബാധിക്കുന്നതായ യാതൊരു നിശ്ചയവും പാസ്സാക്കുന്നതിന്—ഇടവകയോഗത്തിനോ മാനേജിംഗ് കമ്മറ്റിക്കോ അധികാരമില്ലാത്തതാകുന്നു.

29. ഇടവകയോഗത്തിന്റെയും മാനേജിംഗുകളുമായി യുടെയും നിശ്ചയങ്ങൾ—അപ്പമപ്പോൾ വികാരി ഇടവകമെത്രാപ്പോലീത്തായ്ക്ക് അയച്ചുകൊടുക്കേണ്ടതാകുന്നു.

30. ഇടവകയോഗത്തിന്റെയോ മാനേജിംഗുകളുമായി യുടെയോ നിശ്ചയത്തിന്മേൽ ഇടവകമെത്രാപ്പോലീത്തായുടെ അടുക്കൽ അപ്പീൽ ചെയ്യാവുന്നതും ഇടവകയോഗത്തിന്റെയോ മാനേജിംഗുകളുമായി യുടെയോ നിശ്ചയത്തോടു് ഇടവകമെത്രാപ്പോലീത്താ യോജിക്കുന്നവക്ഷം ഇടവകമെത്രാപ്പോലീത്താ അപ്പീൽ തള്ളി രീതിമാനം ചെയ്യേണ്ടതും ടി രീതിമാനം അവസാനരീതിമാനമായിരിക്കുന്നതും ആകുന്നു. ഇടവകമെത്രാപ്പോലീത്താ, ഭൂരിപക്ഷാഭിപ്രായത്തോടു യോജിക്കാതെ വന്നാൽ, മൂന്നു മാസത്തിനകം ഇടവകമെത്രാപ്പോലീത്താ അപ്പീൽ മെത്രാസനക്കൗൺസിലിൽ കൊണ്ടുവരേണ്ടതും, കൗൺസിലിന്റെ ഭൂരിപക്ഷാഭിപ്രായപ്രകാരം ഇടവകമെത്രാപ്പോലീത്താ രീതിമാനം ചെയ്യേണ്ടതും, ടി രീതിമാനം അവസാനരീതിമാനമായിരിക്കേണ്ടതും, ആകുന്നു.

31. ഇടവകമെത്രാപ്പോലീത്തായ്ക്ക് യുക്തമെന്നു തോന്നുന്നവക്ഷം അപ്പീൽ തീർച്ചവരെ ഇടവകയോഗത്തിന്റെയോ മാനേജിംഗുകളുമായി യുടെയോ നിശ്ചയം നടപ്പിൽ വരുത്താൻ പാടില്ലെന്നു നിരോധനകല്പന അയയ്ക്കാവുന്നതും, ടി കല്പന അനുസരിച്ച് ഇടവകയോഗവും മാനേജിംഗുകളുമായി പ്രവൃത്തിക്കേണ്ടതും, ആകുന്നു. എന്നാൽ സങ്കടമുള്ള കക്ഷി അപ്പീലുണ്ടെന്ന് ഇടവകയോഗത്തിന്റെയോ മാനേജിംഗുകളുമായി യുടെയോ നിശ്ചയം കഴിഞ്ഞു രണ്ടുദിവസത്തിനകം രേഖാമൂലം വികാരിയെ അറിയിക്കാതിരിക്കുകയോ, ഏഴുദിവസത്തിനകം നിരോധനകല്പന കൊണ്ടുവരാതിരിക്കുകയോ, ചെയ്താൽ—ഇടവകയോഗത്തിന്റെയോ മാനേജിംഗുകളുമായി യുടെയോ നിശ്ചയം നടപ്പിൽ വരുന്നതാകുന്നു.

(C) കൈക്കാരൻ.

32. ഓരോ ഇടവകപ്പള്ളിക്കും ഓരോ കൈക്കാരൻ ഉണ്ടായിരിക്കേണ്ടതും, വികാരിയോടുകൂടി കൈക്കാരൻ പള്ളി വക സ്വത്തുക്കളുടെ ഭംഗം അയ്യിരിക്കേണ്ടതും, ആകുന്നു. കൈ

ക്കാരന്റെ കൈസ്ഥാനം ഒഴിഞ്ഞുപോകുമ്പോഴും വികാരിയുടെ വികാരിത്വം ഒഴിഞ്ഞുപോകുമ്പോഴും ഭൃഗ്ഗിസ്ഥാനവും ഒഴിഞ്ഞുപോകുന്നതാകുന്നു.

33. കൈക്കാരനെ ഇടവകയോഗം തെരഞ്ഞെടുക്കേണ്ടതും കൈക്കാരന്റെ കാലാവധി ഒരു കൊല്ലം ആയിരിക്കുന്നതും, ആകുന്നു.

34. കൈക്കാരന്റെ തെരഞ്ഞെടുപ്പിനെപ്പറ്റി യോഗനടപടിയുടെ പകർപ്പുസഹിതം, വികാരി, ഇടവകമെത്രാപ്പോലീത്തായുടെ പേർക്ക് എഴുതി അയച്ച് അദ്ദേഹത്തിന്റെ അനുമതി വരുത്തേണ്ടതും, മൂന്ന് ആഴ്ചക്കകം ഇടവകമെത്രാപ്പോലീത്തായുടെ കല്പന വരാത്തപക്ഷം ടി തെരഞ്ഞെടുപ്പിനെ ഇടവകമെത്രാപ്പോലീത്താ അംഗീകരിച്ചതായി ഗണിക്കേണ്ടതും, ആകുന്നു.

35. പള്ളിവക വരവുമെലവുകളുടെ കണക്കു ശരിയായി എഴുതി സൂക്ഷിക്കുക, ഇടവകയോഗത്തിന്റെയും മാനേജിംഗ് കമ്മിറ്റിയുടെയും നിർദ്ദേശമനുസരിച്ചു പള്ളിക്കാര്യങ്ങൾ നടത്തുക, ആറുമാസം കൂടുമ്പോൾ തിരട്ട തയ്യാറാക്കി മാനേജിംഗ് കമ്മിറ്റിയിൽ ഹാജരാക്കുക, അണ്ടിന്റെ അവസാനത്തിൽ രുന്നണ്ടത്തെ തിരട്ട തയ്യാറാക്കി മാനേജിംഗ് കമ്മിറ്റിയിൽ ഹാജരാക്കുക, അതിന്റെ ശേഷം ടി തിരട്ടിനെ ഇടവകയോഗത്തിൽ ഹാജരാക്കുക, എന്നിതുകൾ—കൈക്കാരന്റെ ചുമതലയിൽപ്പെട്ട ജോലികൾ ആകുന്നു.

36. പൊതുയോഗത്തിൽ പാസ്സാക്കിയ തിരട്ടിന്റെ രണ്ടു പ്രതികൾ ഇടവകമെത്രാപ്പോലീത്തായ്ക്ക് അയച്ച് അടയാളം വയ്പിച്ച്—ഒരു പ്രതി പള്ളിവികാർട്ടിൽ സൂക്ഷിക്കേണ്ടതാകുന്നു.

37. ഓരോ ഇടവകയിലും സ്ഥാവരജംഗമസ്വത്തുക്കളുടെ പട്ടിക വിവരിക്കുന്ന ഒരു റജിസ്റ്റർ ഉണ്ടായിരിക്കേണ്ടതും, അയത്ത് ആണ്ടുതോറും നാളതുവരെ ശരിപ്പെടുത്തി കൈക്കാരനും വികാരിയും ഒപ്പുവച്ചു കൈക്കാരൻ സൂക്ഷിക്കേണ്ടതും, ഇടവക സന്ദർശനാർത്ഥം ഇടവകമെത്രാപ്പോലീത്താ പള്ളിയിൽ വരുമ്പോൾ ടി റജിസ്റ്ററിൽ അടയാളം വയ്പിച്ചുകൊള്ളേണ്ടതും, ആകുന്നു.

(D) വികാരി.

38. ഓരോ പള്ളിക്കും ഓരോ വികാരി ഉണ്ടായിരിക്കേണ്ടതാകുന്നു. ശേഷമുള്ള പട്ടക്കാർ വികാരിയുടെ സഹായികൾ ആയിരിക്കുന്നതാകുന്നു.

39. വികാരി കൈക്കാരനോടുകൂടി പള്ളിവക സ്വത്തുക്കളുടെ ട്രസ്റ്റി ആയിരിക്കേണ്ടതാകുന്നു. പള്ളിവക പണം വികാരിയുടെയും കൈക്കാരന്റെയും പേരിൽ നിക്ഷേപിക്കേണ്ടതും, എന്നാൽ മാനേജിംഗ് കമ്മിറ്റി നിശ്ചയിക്കുന്ന ഒരു ക്ലിപ്തസംഖ്യ കൈക്കാരന്റെ കൈവശം വച്ചുകൊണ്ടിരിക്കാവുന്നതും, ആകുന്നു.

40. വികാരിയേയും മറ്റുള്ള പട്ടക്കാരേയും നിയമിക്കുന്നതിനും, മാറ്റുന്നതിനും, സ്ഥലം മാറ്റുന്നതിനും, ഉള്ള അധികാരം ഇടവകമെത്രാപ്പോലീത്തായ്ക്കുള്ളതാകുന്നു. വികാരിയെ മാറ്റുമ്പോൾ വികാരിയുടെ ട്രസ്റ്റിസ്ഥാനവും ഒഴിഞ്ഞു പോകുന്നതാകുന്നു.

41. ഒരു പട്ടക്കാരനെ വേറെ ഒരു മെത്രാസന ഇടവകയിലേക്കു മാറ്റണമെന്നിരുന്നാൽ, ആ സംഗതി മേല്പട്ടക്കാർ രണ്ടുപേരും കൂടി ആലോചിച്ചു തീരുമാനിക്കേണ്ടതാകുന്നു.

42. വികാരിയും ശേഷം പട്ടക്കാരും ഇടവകമെത്രാപ്പോലീത്തായുടെ കല്പനയെ പള്ളി സംബന്ധിച്ച എല്ലാ കാര്യത്തിലും അനുസരിക്കേണ്ടതും, ഇടവകമെത്രാപ്പോലീത്തായുടെ കല്പനയനുസരിച്ചു മാത്രം അവർ പള്ളിയിൽ കർമ്മാദികൾ നടത്തേണ്ടതും, ഇടവകമെത്രാപ്പോലീത്തായുടെ കല്പനയ്ക്കു വിരോധമായി അവർ പള്ളിയിൽ യാതൊരു കർമ്മവും നടത്താൻ പാടില്ലാത്തതും, ആകുന്നു.

43. മാനേജിംഗ് സെക്ഷൻ, വിവാഹരജിസ്റ്റർ, മരണരജിസ്റ്റർ എന്നിവകൾ വികാരിയുടെ മുതലായി അപ്പോഴോൾ എഴുതി സൂക്ഷിക്കേണ്ടതും, ഇടവകമെത്രാപ്പോലീത്താ ഇടവക സന്ദർശനാർത്ഥം പള്ളിയിൽ വരുന്ന അവസരങ്ങളിൽ അതുകളെ അദ്ദേഹത്തെ കാണിച്ചു അടയാളം വെച്ചിരിക്കേണ്ടതും, ആകുന്നു. ഇതിനും പുറമെ കുട്ടികൾ ഉൾപ്പെടെ ഇടവകയിലുള്ള എല്ലാ സ്ത്രീപുരുഷന്മാരുടെയും പേരുവിവര

രം അടങ്ങിയ ഒരു ഇടവകറജിസ്റ്ററും വികാരിയുടെ ചുമതലയിൽ സൂക്ഷിക്കേണ്ടതാകുന്നു.

44. പള്ളിയിൽ കർമ്മത്തിന് നിത്യം ഉപയോഗമുള്ള ജംഗമങ്ങൾ വികാരിയുടെ സൂക്ഷിപ്പിലും, അല്ലാത്തവ വികാരിയുടെയും കൈക്കാരന്റെയും സൂക്ഷിപ്പിലും ഇരിക്കേണ്ടതാകുന്നു.

3. മെത്രാസന ഇടവക.

(A) മെത്രാസന ഇടവകയോഗം.

45. ഓരോ മെത്രാസന ഇടവകയ്ക്കും ഓരോ മെത്രാസന ഇടവകയോഗം ഉണ്ടായിരിക്കേണ്ടതാകുന്നു.

46. മെത്രാസന ഇടവകയിൽപ്പെട്ട ഓരോ പള്ളിയിൽനിന്നും ഇടവകയോഗത്താൽ തെരഞ്ഞെടുക്കപ്പെടുന്ന ഒരു പട്ടക്കാരനും രണ്ട് അയ്യ് മേനികളും മെത്രാസന ഇടവകയോഗത്തിലെ അംഗങ്ങൾ ആയിരിക്കേണ്ടതാകുന്നു. ഇവരുടെ കാലാവധി മൂന്ന് കൊല്ലം ആയിരിക്കുന്നതാകുന്നു.

47. ഇടവകമെത്രാപ്പോലീത്താ മെത്രാസന ഇടവകയോഗം വിളിച്ചുകൂട്ടേണ്ടതാകുന്നു.

48. ഇടവകമെത്രാപ്പോലീത്താ മെത്രാസന ഇടവകയോഗത്തിന്റെ പ്രസിഡണ്ട് ആയിരിക്കുന്നതും, മെത്രാസന ഇടവകയോഗത്തിൽ അദ്ധ്യക്ഷ്യം വഹിക്കുന്നതും, ആകുന്നു.

49. മെത്രാസന ഇടവകയോഗത്തിന് ഒരു സെക്രട്ടറി ഉണ്ടായിരിക്കേണ്ടതും, ടി സെക്രട്ടറിയെ മെത്രാസന ഇടവകയോഗം തെരഞ്ഞെടുക്കേണ്ടതും, ടി തെരഞ്ഞെടുപ്പിനെ ഇടവകമെത്രാപ്പോലീത്താ സ്ഥിരപ്പെടുത്തുന്നവക്ഷം ആയതു സാധുവായിരിക്കുന്നതും, ആകുന്നു. യാതൊരു കാരണവും പറയാതെ സെക്രട്ടറിയെ നീക്കം ചെയ്യുന്നതിന് മെത്രാസന ഇടവകയോഗത്തിന് അവകാശമില്ലാത്തതാകുന്നു.

50. മെത്രാസന ഇടവകയുടെ വരവുചെലവുകളെക്കുറിച്ചായി എഴുതി സൂക്ഷിക്കുക, ആണ്ടിൽ കുറഞ്ഞവക്ഷം രണ്ട് പ്രാവശ്യമെങ്കിലും വരവുചെലവിന്റെ തിരട്ട തയ്യാറാക്കി മെത്രാസനക്കൗൺസിൽ ഹാജരാക്കുക, ആണ്ടിന്റെ

അവസാനത്തിൽ തന്നാണ്ടത്തെ തിരുട്ടുതയ്യാറാക്കി മെത്രാസന കൗൺസിലിൽ ഹാജരാക്കുക, അതിന്റെ ശേഷം ടി. തിരുട്ടിനെ മെത്രാസന ഇടവകയോഗത്തിൽ ഹാജരാക്കുക, മെത്രാസന ഇടവകയോഗത്തിന്റെയും മെത്രാസന കൗൺസിലിന്റെയും മിനിട്ട്സ് എഴുതി സൂക്ഷിക്കുക, എന്നിതുകൾ സെക്രട്ടറിയുടെ ചുമതലയിൽപ്പെട്ട ജോലികൾ ആകുന്നു.

51. തിരുട്ട് അച്ചടിപ്പിച്ചു് ഒരു പ്രതി മെത്രാസന ഇടവകയിൽ വെട്ട ഓരോ വള്ളിക്കും, ഒരു പ്രതി മലങ്കര മെത്രാപ്പോലീത്തായ്ക്കും, ഒരു പ്രതി കാരോലിക്കായ്ക്കും, സെക്രട്ടറി അയച്ചുകൊടുക്കേണ്ടതാകുന്നു.

52. മെത്രാസന ഇടവകപ്പണം ഇടവകമെത്രാപ്പോലീത്തായുടേയും സെക്രട്ടറിയുടേയും വേരിൽ നിക്ഷേപിക്കേണ്ടതാകുന്നു.

53. മെത്രാസന ഇടവകയിലുള്ള ഏതെങ്കിലും സ്ഥാവരവസ്തുക്കൾ അന്യാധീനം ചെയ്യുകയോ കടപ്പെടുത്തുകയോ ചെയ്യണമെന്നിരുന്നാൽ—അയതു മെത്രാസന ഇടവകയോഗത്തിന്റെ നിശ്ചയം അനുസരിച്ചും മലങ്കര മെത്രാപ്പോലീത്തായുടെ രേഖാമൂലമായ സമ്മതത്തോടുകൂടിയും—ഇടവകമെത്രാപ്പോലീത്തായും സെക്രട്ടറിയും കൂടെ ചെയ്യേണ്ടതാകുന്നു.

54. മെത്രാസന ഇടവകയോഗം ആണ്ടിൽ ഒരു പ്രാവശ്യമെങ്കിലും കൂടേണ്ടതാകുന്നു.

(B) മെത്രാസന കൗൺസിൽ.

55. ഓരോ മെത്രാസന ഇടവകയിലും ഓരോ മെത്രാസന കൗൺസിൽ ഉണ്ടായിരിക്കേണ്ടതാകുന്നു.

56. മെത്രാസന ഇടവകയോഗത്തിന്റെ സെക്രട്ടറിയും മെത്രാസന ഇടവകയോഗത്താൽ തെരഞ്ഞെടുക്കപ്പെട്ട രണ്ടു പട്ടക്കാരും നാലു് അയ്മേനികളും കൗൺസിലിലെ അംഗങ്ങളായിരിക്കേണ്ടതാകുന്നു. ഇവരുടെ കാലാവധി മൂന്നു കൊല്ലം ആയിരിക്കുന്നതാകുന്നു. കാലാവധിക്കുള്ളിൽ കൗൺസിലിൽ ഏതെങ്കിലും ഒഴിവു വന്നാൽ പകരം ആളിനെ നിയമിക്കുന്നതിന്നു്, ശേഷമുള്ള അംഗങ്ങൾക്കു് അധികാരമുള്ളതാകുന്നു.

57. മെത്രാസന ഇടവകയോഗത്തിന്റെ സെക്രട്ടറി തന്നെ കൗൺസിലിന്റെ സെക്രട്ടറിയും ആയിരിക്കേണ്ടതാകുന്നു.

58. ഇടവകമെത്രാപ്പോലീത്താ കൗൺസിൽ വിളിച്ചുകൂട്ടേണ്ടതും, കൗൺസിൽ യോഗത്തിൽ ആദ്ധ്യക്ഷ്യം വഹിക്കേണ്ടതും, ആകുന്നു. മെത്രാപ്പോലീത്തായെ കൂടാതെ മൂന്നു അംഗങ്ങൾ ഉണ്ടായിരുന്നാൽ കോറം തികയുന്നതാകുന്നു. കുറഞ്ഞവക്ഷം ആണ്ടിൽ രണ്ടുപ്രാവശ്യമെങ്കിലും മെത്രാസന കൗൺസിൽ കൂടേണ്ടതാകുന്നു.

59. ഏതെങ്കിലും സംഗതിക്കു മെത്രാസന ഇടവകപ്പണ്ണം ചെലവിടുന്നമെന്നിരുന്നാൽ, ഇടവകമെത്രാനും മെത്രാസന കൗൺസിലിലെ ശേഷം അംഗങ്ങളുടെ ഭൂരിവക്ഷവും, യോജിക്കേണ്ടതാകുന്നു.

60. മെത്രാസന ഇടവകയിലെ വരവിനും ചെലവിനും ആണ്ടിന്റെ ആരംഭത്തിൽ ഒരു ബഡ്ജറ്റു മെത്രാസന കൗൺസിൽ തയ്യാറാക്കേണ്ടതും, ആ ബഡ്ജറ്റിൻപ്രകാരമുള്ള ചെലവുകൾ മാത്രം സെക്രട്ടറി ചെയ്യേണ്ടതും, അതിൽ കൂടുതലായി എന്തെങ്കിലും ചെലവു ചെയ്യണമെന്നിരുന്നാൽ ആയതു കൗൺസിലിന്റെ അനുമതിയോടുകൂടി ചെയ്യേണ്ടതും, അത്യാവശ്യം നേരിട്ടാൽ കൗൺസിലിന്റെ അനുമതി കൂടാതെ ആണ്ടിൽ 200 രൂപയ്ക്കിൽ കവിയാത്ത ഒരു സംഖ്യ ഇടവകമെത്രാപ്പോലീത്തായുടെ കല്പനപ്രകാരം സെക്രട്ടറിക്ക് ചെലവിക്കാവുന്നതും, ആകുന്നു. ഇപ്രകാരം അനുമതിയില്ലാതെ ചെയ്യുന്ന ചെലവിന്റെ സംബന്ധിച്ച്, അടുത്ത കൗൺസിലിൽ പ്രസ്താവിക്കേണ്ടതുമാകുന്നു.

61. ഇടവകമെത്രാപ്പോലീത്തായുടെയോ മെത്രാസന കൗൺസിലിന്റെയോ തീരുമാനത്തിന്മേൽ, എപ്പിസ്കോപ്പൽസിനഡിന്റെ പ്രസിഡണ്ടിന്റെ അടുക്കൽ അപ്പീൽ ചെയ്യാവുന്നതും—പ്രസിഡണ്ടു് അപ്പീൽ മാനേജിംഗ് കമ്മിറ്റിക്ക് അയയ്ക്കേണ്ടതും—എപ്പിസ്കോപ്പൽസിനഡിന്റെ ഭൂരിവക്ഷാഭൂതിപ്രായവും അപ്പോസ്റ്റോസിദ്ധൻ മാനേജിംഗ് കമ്മിറ്റിയിലെ മേൽപട്ടക്കാർ ഒപ്പിച്ചുള്ള ശേഷം അംഗങ്ങളുടെ ഭൂരിവക്ഷാഭൂതിപ്രായവും യോജിച്ചുണ്ടാകുന്ന തീരുമാനം നടപ്പിൽ

വിരുന്നതും—ഔജിക്കാത്തവക്കും സംഗതി നടപ്പിൽ വരുന്ന തല്ലാത്തതും, ആകുന്നു.

(C) ഇടവക മെത്രാപ്പോലീത്താ.

62. ഓരോ മെത്രാസന ഇടവകക്കും ഓരോ ഇടവക മെത്രാപ്പോലീത്താ ഉണ്ടായിരിക്കേണ്ടതാകുന്നു.

63. അസോസിയേഷൻ മാനേജിംഗ് കമ്മറ്റിയുടെ ശുപാർശ അനുസരിച്ച്, എപ്പിസ്കോപ്പൽസിനഡം—മെത്രാപ്പോലീത്തന്മാർക്ക് ഇടവക തിരിക്കേണ്ടതാകുന്നു.

64. ഇടവക മെത്രാപ്പോലീത്താ തന്റെ ഇടവകയിലുള്ള പട്ടികൾ സന്ദർശിക്കുമ്പോൾ, ചെലവു് അതതു പട്ടികയിൽനിന്നും വഹിക്കേണ്ടതാകുന്നു.

65. ഒരു ഇടവകമെത്രാപ്പോലീത്തായ്ക്ക് അന്യഇടവകയിലെ ഒരാൾക്ക് ആ ഇടവകയിലെ ഇടവകമെത്രാപ്പോലീത്തായുടെ അപേക്ഷയോ സമ്മതമോ കൂടാതെ പട്ടംകൊടുക്കുവാനോ, ഭരണസംബന്ധമായി അന്യഇടവകയിൽ പ്രവേശിച്ച് എന്തെങ്കിലും പ്രവർത്തിക്കുവാനോ, അവകാശമില്ലാത്തതാകുന്നു.

66. ഒരു ഇടവകമെത്രാപ്പോലീത്തായ്ക്ക് മരണസമയം മരണശാസനത്തിൽ ഉൾപ്പെടാതെ ഏതെങ്കിലും സ്വയർജ്ജിതമുണ്ടെങ്കിൽ, ആയതു് കാരോലിക്കായുടെ നിയന്ത്രണത്തിൽ ഇരിക്കേണ്ടതാകുന്നു.

4. മലങ്കര മഹാ ഇടവക.

(A) അസോസിയേഷൻ.

67. മലങ്കര ഇടവകയ്ക്ക് “മലങ്കരസുറിയാനിക്രിസ്ത്യാനി അസ്സോസേഷൻ” എന്ന പേരിൽ ഒരു അസോസിയേഷൻ ഉണ്ടായിരിക്കുന്നതാണ്.

68. ഓരോ ഇടവകയോഗത്താൽ തെരഞ്ഞെടുക്കപ്പെടുന്ന ഒരു പട്ടക്കാരനും രണ്ട് അയ്യമേനികളും അസോസിയേഷനിൽ അംഗങ്ങളായിരിക്കുന്നതാകുന്നു.

69. മലങ്കര മെത്രാപ്പോലീത്താ അസോസിയേഷൻ പ്രസിഡണ്ടും, ഭരണമുള്ള ശേഷം മേൽപട്ടക്കാർ വൈസ് പ്രസിഡണ്ടുമാരും, ആയിരിക്കുന്നതാകുന്നു.

70. അസോസിയേഷൻ യോഗത്തിൽ മലങ്കര മെത്രാപ്പോലീത്താ ആദ്ധ്യക്ഷം വഹിക്കുന്നതും, അദ്ദേഹം ഇല്ലാതെ വരുന്ന അവസരത്തിൽ വൈസ് പ്രസിഡണ്ടുമാരിൽ സീനിയർ മെത്രാപ്പോലീത്താ ആദ്ധ്യക്ഷം വഹിക്കുന്നതും, ആകുന്നു.

71. പ്രസിഡണ്ടുമെത്രാപ്പോലീത്താ അസോസിയേഷൻ വിളിച്ചുകൂട്ടുന്നതും, അദ്ദേഹം ഇല്ലാതെ വരുന്ന അവസരത്തിൽ വൈസ് പ്രസിഡണ്ടുമാരിൽ രണ്ടുപേരും, അവർ വിളിച്ചുകൂട്ടാത്തപക്ഷം മാനേജിംഗ് കമ്മിറ്റി അംഗങ്ങളിൽ വകതി അംഗങ്ങൾക്കോ, അസോസിയേഷൻ വിളിച്ചുകൂട്ടാവുന്നതും, ആകുന്നു.

72. അസോസിയേഷൻ ഒരു സെക്രട്ടറി ഉണ്ടായിരിക്കേണ്ടതും, ആ സെക്രട്ടറിയെ അസോസിയേഷൻ മാനേജിംഗ് കമ്മിറ്റി തെരഞ്ഞെടുക്കേണ്ടതും, ടി തെരഞ്ഞെടുപ്പിനെ മലങ്കരമെത്രാപ്പോലീത്താ സ്ഥിരപ്പെടുത്തുന്നപക്ഷം ആയത് സാധ്യമായിരിക്കുന്നതും, ആകുന്നു. യാതൊരു കാരണവും പറയാതെ സെക്രട്ടറിയെ നീക്കം ചെയ്യുന്നതിന് അസോസിയേഷൻ മാനേജിംഗ് കമ്മിറ്റിക്ക്, അവകാശമുള്ളതാകുന്നു.

73. സമുദായം വക സ്ഥാപനജംഗങ്ങളുടെ ഒരു റജിസ്റ്റർ ഉണ്ടായിരിക്കേണ്ടതും, ആയത് ആണ്ടുതോറും നാളതുവരെ മലങ്കര മെത്രാപ്പോലീത്തായെക്കൊണ്ടും കമ്മിറ്റി അംഗങ്ങളിൽ രണ്ടുപേരെക്കൊണ്ടും ഒപ്പിടുവിച്ച സെക്രട്ടറി സൂക്ഷിക്കേണ്ടതും, ആകുന്നു.

74. സമുദായ സ്വത്തുക്കളുടെ ആദായത്തിന്റെയും മലങ്കര ഇടവക വരുമാനത്തിന്റെയും വരവു ചെലവു കണക്ക് എഴുതി സൂക്ഷിക്കുക, മാനേജിംഗ് കമ്മിറ്റി കൂട്ടുന്ന അവസരത്തിൽ അതുവരെയുള്ള കണക്കിന്റെ തിരട്ട് രയ്യാറാക്കി കമ്മിറ്റിയിൽ ഹാജരാക്കുക, അസോസിയേഷന്റെയും മാനേജിംഗ് കമ്മിറ്റിയുടെയും മിനിറ്റ്സ് എഴുതി സൂക്ഷിക്കുക, എന്നിവകൾ—സെക്രട്ടറിയുടെ ചുമതലയിൽപെട്ട ജോലികൾ ആകുന്നു.

75. മലങ്കര ഇടവകപ്പണം മലങ്കര മെത്രാപ്പോലീത്തായുടെയും സെക്രട്ടറിയുടെയും ഭേദത്തിൽ നിക്ഷേപിക്കേണ്ടതാകുന്നു.

(B) അസോസിയേഷൻ മാനേജിംഗ് കമ്മറ്റി.

76. അസോസിയേഷൻ ഒരു മാനേജിംഗ് കമ്മറ്റി ഉണ്ടാക്കിരിക്കേണ്ടതാകുന്നു.

77. അസോസിയേഷൻ സെക്രട്ടറിയേയും സമുദായ ട്രസ്റ്റികളേയും കൂടാതെ അസോസിയേഷനാൽ തെരഞ്ഞെടുക്കപ്പെടുന്ന എട്ടു പട്ടക്കാരും പതിനാറു അയ്യംമേനികളും മാനേജിംഗ് കമ്മറ്റിയിലെ അംഗങ്ങളായിരിക്കുന്നതാകുന്നു. മാനേജിംഗ് കമ്മറ്റിയിലെ അംഗങ്ങളുടെ കാലാവധി മൂന്നു കൊല്ലം ആയിരിക്കുന്നതാകുന്നു. മാനേജിംഗ് കമ്മറ്റിയിലെ അംഗങ്ങളുടെ എണ്ണം യുക്തപോലെ അസോസിയേഷൻ അധികപ്പെടുത്താവുന്നതാകുന്നു.

കാലാവധിക്കുള്ളിൽ മാനേജിംഗ് കമ്മറ്റിയിൽ ഏതെങ്കിലും ഒഴിവുണ്ടാകുന്നതായാൽ, പകരം ആളിനെ നിയമിക്കുന്നതിനു്, ഭരണം അംഗങ്ങൾക്ക് അവകാശമുള്ളതാകുന്നു.

ആവശ്യമെന്നു തോന്നുന്നപക്ഷം മലങ്കര മെത്രാപ്പോലീത്തായ്ക്കു രണ്ടുപേരിൽ അധികപ്പെടാതെ ആളുകളെ അംഗങ്ങളായി നിയമിക്കാവുന്നതാകുന്നു.

78. മലങ്കരമെത്രാപ്പോലീത്താ മാനേജിംഗ് കമ്മറ്റിയുടെ പ്രസിഡണ്ടും, ഭരണമുള്ള ഭരണം മെത്രാന്മാർ വൈസ് പ്രസിഡണ്ടുമാരും, ആയിരിക്കുന്നതാകുന്നു.

79. മലങ്കരമെത്രാപ്പോലീത്താ അസോസിയേഷൻ മാനേജിംഗ് കമ്മറ്റി വിളിച്ചുകൂട്ടുന്നതും, യോഗത്തിൽ അദ്ധ്യക്ഷം വഹിക്കുന്നതും, ആകുന്നു. മലങ്കരമെത്രാപ്പോലീത്താ ഇല്ലാതെ വരുന്ന അവസരങ്ങളിൽ വൈസ് പ്രസിഡണ്ടുമാരിൽ രണ്ടുപേർക്കോ അവർ വിളിച്ചുകൂട്ടാത്തപക്ഷം കമ്മറ്റി അംഗങ്ങളിൽ പങ്കു തി അംഗങ്ങൾക്കോ കമ്മറ്റി വിളിച്ചുകൂട്ടാവുന്നതും, അങ്ങനെ വിളിച്ചുകൂട്ടുന്ന അവസരത്തിൽ വൈസ് പ്രസിഡണ്ടുമാരിൽ സീനിയർ മെത്രാപ്പോലീത്താ അദ്ധ്യക്ഷം വഹിക്കുന്നതും, ആകുന്നു. കുറഞ്ഞപക്ഷം ആണ്ടിൽ

രണ്ടുപ്രാവശ്യമെങ്കിലും അസോസിയേഷൻ മാനേജിംഗ് കമ്മറ്റി കൂടേണ്ടതാകുന്നു.

80. അസോസിയേഷൻ സെക്രട്ടറി കമ്മറ്റി സെക്രട്ടറിയും ആയിരിക്കുന്നതാകുന്നു.

81. ഏതെങ്കിലും സംഗതിക്കു മലങ്കരയുടെ വെക്കേഷൻ ചെയർമാൻമാർക്കു നൽകുന്നതിനായി, എക്സിക്യൂട്ടീവ് സിനഡിന്റെ ഭൂരിപക്ഷവും, മാനേജിംഗ് കമ്മറ്റിയിലെ മേൽപ്പട്ടക്കാർ ഒന്നിച്ചുള്ള ശ്രദ്ധയും അംഗങ്ങളുടെ ഭൂരിപക്ഷവും, യോഗിക്കേണ്ടതാകുന്നു.

82. സമുദായം വക വരവിനും ചെയലവിനും ആണ്ടിന്റെ ആരംഭത്തിൽ ഒരു ബഡ്ജറ്റു കമ്മറ്റിക്കാർ തയ്യാറാക്കേണ്ടതും, ടി ബഡ്ജറ്റിന്റെ പ്രകാരമുള്ള ചെയലവുകൾ മാത്രം ചെയലവു ചെയ്യേണ്ടതും, അതിൽ കൂടുതൽ ഏതെങ്കിലും ചെയലവു ചെയ്യണമെന്നിരുന്നാൽ ആയതു കമ്മറ്റിയുടെ അനുമതിയോടുകൂടി ആയിരിക്കേണ്ടതും, അത്യാവശ്യം നേരിട്ടാൽ ആണ്ടിൽ അഞ്ഞൂറു രൂപയിൽ കവിയാതെയുള്ള ഒരു സംഖ്യ അസോസിയേഷൻ പ്രസിഡണ്ടു മെത്രാപ്പോലീത്തായ് ചെയലവു ചെയ്യാവുന്നതും, ഇങ്ങനെ ഉണ്ടാകുന്ന ചെയലവിനെ സംബന്ധിച്ച് അടുത്ത കമ്മറ്റിയിൽ പ്രസ്താവിക്കേണ്ടതും, ആകുന്നു.

83. സമുദായം വക ഏതെങ്കിലും വസ്തു അന്യാധീനപ്പെടുത്തുകയോ കടപ്പെടുത്തുകയോ ചെയ്യണമെന്നിരുന്നാൽ— മാനേജിംഗ് കമ്മറ്റിയുടെയും, എക്സിക്യൂട്ടീവ് സിനഡിന്റെയും, തീരുമാനപ്രകാരം ചെയ്യേണ്ടതും— കൂട്ടുടമ്പിൽ ഉൾപ്പെട്ട വസ്തുവാരണകിൽ കൂട്ടുടമ്പികളും മലങ്കര മെത്രാപ്പോലീത്തായും കൂടെ പ്രമാണം എഴുതേണ്ടതും— മെത്രാപ്പോലീത്തായുടെ ട്രസ്റ്റിൽ ഉൾപ്പെട്ടവാരണകിൽ മെത്രാപ്പോലീത്താ തനിച്ച് പ്രമാണം എഴുതേണ്ടതും, ആകുന്നു.

84. വിദ്യാഭ്യാസം, ഫൈനാൻസ്, മുതലായി സഭയ്ക്ക് ആവശ്യമുള്ള സംഗതികളെ നടത്തുന്നതിലേക്ക് എക്സിക്യൂട്ടീവ് സിനഡിന്റെ അനുമതിയോടുകൂടി മാനേജിംഗ് കമ്മറ്റിക്കു സബ് കമ്മറ്റികളെ നിയമിക്കാവുന്നതാകുന്നു. ഇപ്രകാരം നിയമിക്കപ്പെടുന്ന ഓരോ സബ് കമ്മറ്റിയുടെയും പ്രസിഡണ്ടു് ഒരു മേൽപ്പട്ടക്കാരൻ ആയിരിക്കേണ്ടതാകുന്നു.

85. അസോസിയേഷൻ മാനേജിംഗ് കമ്മിറ്റിക്ക് ഒരു പ്രവർത്തകസമിതി (Working Committee) ഉണ്ടായിരിക്കേണ്ടതും, ആ സമിതി, അസോസിയേഷൻ മാനേജിംഗ് കമ്മിറ്റിക്ക് വേണ്ടി അപ്പോയന്റേഡ് ആവശ്യമെന്നു തോന്നുന്ന സംഗതികൾ നടത്തുന്നതും ആകുന്നു. ഈ സമിതിയുടെ പ്രസിഡണ്ടു മലങ്കര മെത്രാപ്പോലീത്താ ആയിരിക്കുന്നതാകുന്നു. പ്രസിഡണ്ടും, എക്സിക്യൂട്ടീവ് കോപ്പൻസിനഡിനാൽ തെരഞ്ഞെടുക്കപ്പെടുന്ന ഒരു മേൽപട്ടക്കാരനും, സമുദായ ട്രസ്റ്റികളും, അസോസിയേഷൻ സെക്രട്ടറിയും, ഈ സമിതിയിലെ അംഗങ്ങൾ ആയിരിക്കുന്നതും. ഇവർ ഒഴിച്ചുള്ള ശേഷം അംഗങ്ങളേ അസോസിയേഷൻ മാനേജിംഗ് കമ്മിറ്റി തെരഞ്ഞെടുക്കേണ്ടതും, ആകുന്നു.

(C) സമുദായ ട്രസ്റ്റികൾ.

86. മലങ്കര മെത്രാപ്പോലീത്താജോടു കൂടി വട്ടിപ്പണം കോട്ടയം സിമ്മനാരി, എന്നിതുകളുടെയും ഇതുകളിൽനിന്നുണ്ടാകുന്ന ആദായത്തിന്റെയും ട്രസ്റ്റികളായി രണ്ടുപേർ ഉണ്ടായിരിക്കേണ്ടതും, അതിൽ ഒരാൾ പട്ടക്കാരനും മറ്റൊരാൾ അജ് മേനിയും ആയിരിക്കേണ്ടതും, ആകുന്നു.

87. മേൽപറഞ്ഞവ ഒഴിച്ചുള്ള സമുദായസ്വത്തുക്കളുടെ ട്രസ്റ്റി, മലങ്കര മെത്രാപ്പോലീത്താ ആകുന്നു.

88. കൂടുതൽ ട്രസ്റ്റികളെ അസോസിയേഷൻ തെരഞ്ഞെടുക്കേണ്ടതാകുന്നു. യാതൊരു കാരണവും പറയാതെ കൂടുതൽ കളെമാറി വേറെ ട്രസ്റ്റികളെ അക്കണത്തിന് അസോസിയേഷൻ അധികാരമുള്ളതാകുന്നു.

(D) മലങ്കര മെത്രാപ്പോലീത്താ.

89. കാരോലിക്കാ, മലങ്കര മെത്രാപ്പോലീത്താസ്ഥാനം കൂടി വഹിക്കുന്നതാകുന്നു. മലങ്കര മെത്രാപ്പോലീത്താ എന്ന നിലയിൽ അദ്ദേഹം അസോസിയേഷന്റെയും മാനേജിംഗ് കമ്മിറ്റിയുടെയും പ്രസിഡണ്ടും, സമുദായസ്വത്തുക്കളുടെ മെത്രാപ്പോലീത്താ ട്രസ്റ്റിയും, ആയിരിക്കുന്നതാകുന്നു. മലങ്കരയുള്ള എല്ലാ പള്ളികളും ഔദ്യോഗികമായി മലങ്കര മെത്രാപ്പോലീത്താ സ്ഥൂർരിക്കാവുന്നതാകുന്നു.

5. കാതോലിക്കാ.

90. മലങ്കര ഉൾപ്പെട്ട പൗരസ്ത്യ ഓർത്തഡോക്സ് (സത്യ) സുറിയാനിസഭയിൽ 1088-ൽ കാതോലിക്കാ സിംഹാസനം പുനർസ്ഥാപിക്കപ്പെട്ടിട്ടുള്ളതും, അന്നുമുതൽ ഈ സ്ഥാപനം പൗരസ്ത്യ ഓർത്തഡോക്സ് സുറിയാനിസഭയിൽ വ്യാപരിച്ചുവരുന്നതും, അകുന്നു.

91. മലങ്കരയിലുള്ള എല്ലാ പള്ളികളും ഔദ്യോഗികമായി സന്ദർശിക്കുന്നതിനു കാതോലിക്കാസ്ത്വം അവകാശമുള്ളതും, അങ്ങനെ സന്ദർശിക്കുന്ന അവസരങ്ങളിൽ അദ്ദേഹത്തിന്റെ ചെലവ് അതതു പള്ളികളിൽനിന്നും വഹിക്കേണ്ടതും, അകുന്നു.

6. പാത്രിയർക്കീസ്.

92. കാതോലിക്കാപ്രസിഡണ്ടായ എപ്പിസ്കോപ്പൽ സിനഡിന്റെ സഹകരണത്തോടുകൂടെയും കാതോലിക്കാ യും വാഴിക്കപ്പെടുന്ന പാത്രിയർക്കീസിനെ, മലങ്കരസഭ പാത്രിയർക്കീസായി അംഗീകരിക്കുന്നതാകുന്നു.

93. കാതോലിക്കായെ വാഴിക്കുന്ന അവസരത്തിൽ മേൽപ്രകാരം അംഗീകരിക്കപ്പെടുന്ന പാത്രിയർക്കീസ് ഉള്ളവകും ക്ഷണിക്കപ്പെടേണ്ടതും, വരുന്നവകും കാതോലിക്കായെ വാഴിക്കുന്ന എപ്പിസ്കോപ്പൽ സിനഡിന്റെ പ്രസിഡണ്ടായി സിനഡിന്റെ സഹകരണത്തോടുകൂടി കാതോലിക്കായെ വാഴിക്കുന്നതും, വരാത്തവകും എപ്പിസ്കോപ്പൽസിനഡ് കാതോലിക്കായെ വാഴിക്കുന്നതും, അകുന്നു.

94. കാതോലിക്കായുടെ വേരിലുള്ള പരാതി കേട്ടു തീരുമാനം ചെയ്യുന്നതിനായി എപ്പിസ്കോപ്പൽസിനഡ് കൂടേണ്ടതായി വരികയാണെങ്കിൽ, മേൽപ്രകാരം അംഗീകരിക്കപ്പെടുന്ന പാത്രിയർക്കീസ് ഉള്ളവകും ക്ഷണിക്കപ്പെടേണ്ടതും, വരുന്നവകും സിനഡിൽ അദ്ദേഹം അദ്ധ്യക്ഷം വഹിക്കുന്നതും, വരാത്തവകും എപ്പിസ്കോപ്പൽസിനഡ് പരാതിയേപ്പറ്റി തീരുമാനം ചെയ്യുന്നതും, വിവരത്തിനു പാത്രിയർക്കീസിനു വിജ്ഞാപിക്കുന്നതുമാകുന്നു.

7. എപ്പിസ്കോപ്പൽ സിനഡ്.

95. മലങ്കര ഒരു എപ്പിസ്കോപ്പൽ സിനഡ് ഉണ്ടായിരിക്കുന്നതാകുന്നു.

96. മലങ്കരയുള്ള എല്ലാ മെപ്പട്ടക്കാരും ഈ സിനഡിലെ അംഗങ്ങളായിരിക്കുന്നതാകുന്നു.

97. കാതോലിക്ക സിനഡിന്റെ പ്രസിഡണ്ടായിരിക്കുന്നതാകുന്നു.

98. കാതോലിക്ക സിനഡ് വിളിച്ചുകൂട്ടുന്നതും സിനഡിൽ ആയുക്ട് വഹിക്കുന്നതും, ആകുന്നു.

99. കാതോലിക്ക ഇല്ലാതെ വരുന്ന അവസരത്തിൽ സീനിയർ മെത്രാപ്പോലീത്താ സിനഡ് വിളിച്ചുകൂട്ടുന്നതും സിനഡിൽ ആയുക്ട് വഹിക്കുന്നതും, ആകുന്നു.

100. വിശ്വാസം, പട്ടണം, ഡിസ്സിപിൻ (Faith Order and Discipline) എന്നിവയെ സ്വർത്തിക്കുന്ന സംഗതികളെ സംബന്ധിച്ച തീരുമാനം ചെയ്യുന്നതിന് എപ്പിസ്കോപ്പൽ സിനഡിന് അധികാരമുള്ളതാകുന്നു. ഇരിപ്പലക്കായി സിനഡ് കൂട്ടുമ്പോൾ ആലോചനയ്ക്കായി ഒരു ഉപദേശകസമിതി കൂടെ ഉണ്ടായിരിക്കേണ്ടതും, ഉപദേശകസമിതിയുമായി കൂടിയാലോചന കഴിഞ്ഞശേഷം സിനഡ് തീരുമാനം ചെയ്യേണ്ടതും, ആകുന്നു. ഉപദേശകസമിതിയിലെ അംഗങ്ങളെ അസോസിയേഷൻ മാനേജിംഗ് കമ്മറ്റി തിരഞ്ഞെടുക്കേണ്ടതും അവരിൽ മൂന്നിൽ രണ്ടുപേരും പട്ടക്കാർ ആയിരിക്കേണ്ടതും, ആകുന്നു.

101. സഭയുടെ വിശ്വാസത്തെ ദൃഢപ്പെടുത്തുന്നതിന് ആർക്കുംതന്നെ അവകാശമില്ലാത്തതാകുന്നു. എന്നാൽ വിശ്വാസം ഇന്നതാണെന്നുള്ളതിനെ സംബന്ധിച്ച തർക്കം ഉണ്ടായാൽ എപ്പിസ്കോപ്പൽ സിനഡിന് തീരുമാനം ചെയ്യാവുന്നതാകുന്നു.

102. വൈദികവിദ്യാഭ്യാസം, മിഷൻവേല, സണ്ട്രസ്റ്റർ, മുതലായ സംഗതികൾക്ക് അസോസിയേഷൻ മാനേജിംഗ് കമ്മറ്റിയുടെ ആലോചനയോടുകൂടി എപ്പിസ്കോപ്പൽ സിനഡിന് സബ് കമ്മറ്റികളെ നിയമിക്കാവുന്നതാകുന്നു.

8. പട്ടംകൊട.

(A) ശെമ്മാശ്ശന്മാരും കശീശ്ശന്മാരും.

102. ശെമ്മാശ്ശപട്ടത്തിന് അളകളെ തെരഞ്ഞെടുക്കുന്നതിന് ഓരോ മെത്രാസന ഇടവകയിലും മെത്രാസന ഇടവകയോഗത്താൽ തെരഞ്ഞെടുക്കപ്പെട്ട രണ്ടു പട്ടക്കാരും മൂന്ന് അയ്യമേനികളും ഉൾപ്പെട്ട ഒരു സെലക്ട്ഷൻബോർഡ് ഉണ്ടായിരിക്കേണ്ടതാകുന്നു.

104. അപേക്ഷകന്മാർ-അവർ എതു് ഇടവകയിൽ ഉൾപ്പെട്ടിരിക്കുന്നുവോ ആ ഇടവകയിലെ ഇടവക പൊതുയോഗത്തിന്റെ രേഖാമൂലമായ അനുവാദത്താൽ കൂടി ഇടവകമെത്രാപ്പോലീത്തായുടെ അടുക്കൽ അപേക്ഷിക്കേണ്ടതും, വിരോധമില്ലെന്നു തോന്നുന്നപക്ഷം ടി. അപേക്ഷയെ ഇടവകമെത്രാപ്പോലീത്താ സെലക്ട്ഷൻബോർഡിലേയ്ക്ക് അയക്കേണ്ടതും, സെലക്ട്ഷൻബോർഡ് അതേസംബന്ധിച്ച് വേണ്ട അന്വേഷണം നടത്തേണ്ടതും, സെലക്ട്ഷൻബോർഡിന്റെ സർട്ടിഫിക്കറ്റു കീഴിലിട്ടുള്ളവർ മാത്രം പട്ടപട്ടത്തിനു യോഗ്യന്മാരെന്നു ഗണിക്കപ്പെടേണ്ടതും, ആകുന്നു.

105. സ്റ്റർഫൈനൽകോഴ്സ് കഴിയാത്ത യാതൊരുത്തനും പട്ടം കൊടുത്തുകൂടാത്തതാകുന്നു.

106. സെലക്ട്ഷൻബോർഡിന്റെ സർട്ടിഫിക്കറ്റു ലഭിച്ചിട്ടുള്ള അളകൾ പട്ടപട്ടത്തിന് അർഹന്മാരാണെന്ന് ഇടവകമെത്രാപ്പോലീത്തായ്ക്കു ബോധ്യം വരുന്നതായാൽ അവരെ വൈദികപഠനത്തിനായി സമുദായംവക ഏതെങ്കിലും ഒരു സിജനാരിയിലേയ്ക്ക് അയക്കേണ്ടതും, ആവശ്യമുള്ള വൈദികപഠനത്തിന് ശേഷം പട്ടപട്ടത്തിനു യോഗ്യന്മാരാണെന്നു സിജനാരി പ്രിൻസിപ്പാൾ സർട്ടിഫിക്കറ്റു കൊടുക്കുന്നതായാൽ ഇടവകമെത്രാപ്പോലീത്തായുടെ യുക്തംപോലെ അവർക്കു പട്ടം കൊടുക്കുന്നതും, ആകുന്നു.

(B) മേല്പട്ടക്കാരൻ.

107. മലങ്കരയ്ക്ക് അവശ്യമുള്ള എപ്പിസ്കോപ്പന്മാരെയും മെത്രാപ്പോലീത്തന്മാരെയും എപ്പിസ്കോപ്പൽസിനഡിന്റെ സഹകരണത്തോടുകൂടി കാരോലിങ്കാ വാഴിക്കുന്നതാകുന്നു. ഒരു എപ്പിസ്കോപ്പാലേയ്യോ മെത്രാപ്പോലീത്താലേയ്യോ വാഴിക്കുമ്പോൾ വാഴിക്കപ്പെടുന്ന മേല്പട്ടക്കാരൻ സിനഡിന്റെ അദ്ധ്യക്ഷനായ കാരോലിങ്കായ്ക്ക് ശൽക്കസോ എഴുതിവയ്ക്കേണ്ടതാകുന്നു. ഇപ്രകാരം വാഴിക്കപ്പെടുന്ന മേല്പട്ടക്കാരന്, സ്ഥാനത്തിനോടുകൂടി കാരോലിങ്കാ കൊടുക്കുന്നതാകുന്നു.

108. ഒരാൾക്ക് എപ്പിസ്കോപ്പാ ആയോ മെത്രാപ്പോലീത്താ ആയോ പട്ടം കൊടുക്കണമെങ്കിൽ ആ ആളെ ആ സ്ഥാനത്തേക്ക് അനുസരിച്ചേയ്ക്കൻ തെരഞ്ഞെടുക്കേണ്ടതും, ആ തെരഞ്ഞെടുപ്പിനെ എപ്പിസ്കോപ്പൽസിനഡ് അംഗീകരിക്കുന്നപക്ഷം സിനഡിന്റെ സഹകരണത്തോടുകൂടി കാരോലിങ്കാ നിബന്ധന അനുസരിച്ച് കാരോലിങ്കാ ആ ആളിനു പട്ടം കൊടുക്കേണ്ടതും, ആകുന്നു. തെരഞ്ഞെടുപ്പിനു അനുസരിച്ചേയ്ക്കനിൽ ഹാജരുള്ള പട്ടക്കാരന്റെയും അതായത്തുകാരന്റെയും പ്രത്യേകം പ്രത്യേകം ഭൂരിപക്ഷം ഉണ്ടായിരിക്കേണ്ടതാകുന്നു.

109. ഒരാൾക്ക് കാരോലിങ്കാ ആയി പട്ടം കൊടുക്കണമെങ്കിൽ ആ ആളെ ആ സ്ഥാനത്തേക്ക് അനുസരിച്ചേയ്ക്കൻ തെരഞ്ഞെടുക്കേണ്ടതും, ആ തെരഞ്ഞെടുപ്പിനെ എപ്പിസ്കോപ്പൽസിനഡ് അംഗീകരിക്കുന്നപക്ഷം സിനഡ് ആ ആളിനു പട്ടം കൊടുക്കുന്നതും, ആകുന്നു. മലങ്കരസഭയ്ക്ക് സ്വീകരിക്കപ്പെട്ട പാത്രിയർക്കീസുണ്ടെങ്കിൽ കാരോലിങ്കാ യെ വാഴിക്കുന്ന അവസരത്തിൽ പാത്രിയർക്കീസിനെയും ക്ഷണിക്കേണ്ടതും, പാത്രിയർക്കീസ് വരുന്നപക്ഷം സിനഡിന്റെ പ്രസിഡണ്ട് എന്ന നിലയിൽ സിനഡിന്റെ സഹകരണത്തോടുകൂടി പട്ടം കൊടുക്കേണ്ടതും, ആകുന്നു.

9. പരാതികളും വിധികളും.

110. ഒരു അയ്യംമേനിയുടെയോ ശെമ്മാശന്റെയോ കഴ്ശിശ്ശായുടെയോ പേരിലുള്ള പരാതി അവർ ഏതു മെത്രാ

സന ഇടവകയിൽ ഉൾപ്പെട്ടിരിക്കുന്നുവോ, ആ മെത്രാസന ഇടവകയുടെ മെത്രാപ്പോലീത്തായുടെ അടുക്കൽ വേണ്ടതാകുന്നു.

111. മെത്രാപ്പോലീത്താ ആ പരാതി മെത്രാസന കൌൺസിലിൽ കൊണ്ടുവരേണ്ടതും, ഇരുക്കുങ്കികൾക്കും നോട്ടീസുകൊടുത്ത് അവരുടെ തെളിവുകൾ വാങ്ങി വാദം കേട്ടതിനു ശേഷം കൌൺസിലിലെ അംഗങ്ങളുടെ ആലോചനയോടു കൂടെ തീരുമാനം ചെയ്യേണ്ടതും, ആകുന്നു.

112. ഇടവക മെത്രാപ്പോലീത്തായുടെ തീരുമാനത്തിന്മേൽ എപ്പിസ്കോപ്പൽ സിനഡിന്റെ പ്രസിഡണ്ടിന്റെ അടുക്കൽ അപ്പീൽ ചെയ്യാവുന്നതും, പ്രസിഡണ്ട് അപ്പീൽ എപ്പിസ്കോപ്പൽ സിനഡിൽ കൊണ്ടുവരേണ്ടതും, ഇരുക്കുങ്കികൾക്കും നോട്ടീസുകൊടുത്ത് അവരുടെ വാദം കേട്ടതിനു ശേഷം എപ്പിസ്കോപ്പൽ സിനഡിലെ അംഗങ്ങളുടെ ഭൂരിപക്ഷാഭിപ്രായപ്രകാരം വിധി പ്രസ്താവിക്കേണ്ടതും, ആകുന്നു. ഇതിലേക്കായി എപ്പിസ്കോപ്പൽ സിനഡ് കൂട്ടുന്ന അവസരത്തിൽ മാനേജിംഗ് കമ്മറ്റിയിലെ അംഗങ്ങളെക്കൂടാ ആലോചനക്കാരായി ക്ഷണിക്കാവുന്നതാകുന്നു.

113. മേല്പട്ടക്കാരുടെ പേരിലുള്ള പരാതി എപ്പിസ്കോപ്പൽ സിനഡിന്റെ പ്രസിഡണ്ടിന്റെ അടുക്കൽ കൊണ്ടുവരേണ്ടതും, പ്രസിഡണ്ട് അതിനെ സിനഡിൽ കൊണ്ടുവരേണ്ടതും, ഇരുക്കുങ്കികൾക്കും നോട്ടീസുകൊടുത്ത് തെളിവെടുത്തുവാദം കേട്ടതിനു ശേഷം സിനഡിന്റെ ഭൂരിപക്ഷാഭിപ്രായപ്രകാരം പ്രസിഡണ്ട് വിധി പ്രസ്താവിക്കേണ്ടതും, ആകുന്നു. പരാതി കാരോലിക്കായേപ്പറ്റിയോണെങ്കിൽ മലങ്കര സഭയ്ക്ക് സ്വീകരിക്കപ്പെട്ട പാത്രിയർക്കീസുണ്ടെങ്കിൽ പാത്രിയർക്കീസിനെ കൂടെ ക്ഷണിക്കേണ്ടതും, അദ്ദേഹം വരുന്നപക്ഷം സിനഡിന്റെ പ്രസിഡണ്ടായിരിക്കുന്നതും വരാത്തപക്ഷം സിനഡ് വിധി കല്പിക്കുന്നതും, ആകുന്നു. ഇവയ്ക്കായി കൂട്ടുന്ന സിനഡിൽ ആലോചനയ്ക്കായി അസോസിയേഷൻ മാനേജിംഗ് കമ്മറ്റിയിലെ അംഗങ്ങളെക്കൂടി ക്ഷണിക്കാവുന്നതാകുന്നു.

114. മേല്പട്ടക്കാരെ സംബന്ധിച്ചുള്ള വിചാരണ നടക്കുന്ന അവസരത്തിൽ കാനോനിലും വേദശാസ്ത്രത്തിലും

വിദഗ്ദ്ധൻ സിദ്ധിച്ചിട്ടുള്ള രണ്ടുപേരെയും നിയമപരിജ്ഞാനമുള്ള രണ്ടുപേരെയും ആലോചനക്കാരായിക്കണ്ടിരിക്കേണ്ടതാകുന്നു. ഇവർ മലങ്കര ഓർത്തഡോക്സ് സുറിയാനി സഭയിലെ അംഗങ്ങൾ ആയിരിക്കേണ്ടതാകുന്നു.

10. വരുമാനം.

115. ഇരുപത്തിഒന്നു വയസ്സുപ്രായം തികഞ്ഞ എല്ലാ പുരുഷന്മാരിൽനിന്നും ആണ്ടിൽ രണ്ടുപ്രകൃതം വിശുദ്ധ ഓരോ പള്ളിയിലെ വികാരിമാരും പിരിക്കേണ്ടതും ആയതു കാരോലിക്കായ്ക്കു് അയച്ചുകൊടുക്കേണ്ടതും, ആകുന്നു.

116. ഒരു പള്ളിയുടെ ആകെയുള്ള വരുമാനത്തിൽ 100-നു് പത്തുവീതം ആണ്ടുതോറും ഇടവകമെത്രാപ്പാലീത്തായ്ക്കു് അയച്ചുകൊടുക്കേണ്ടതും, ഏതെങ്കിലും പള്ളിയുടെ 100-നു 10 വീതമുള്ള വരുമാനം 5 രൂപയിൽ കുറവുവെങ്കിൽ 5 രൂപയിൽ കുറയാതെ ആ പള്ളിയിൽനിന്നും ഈ ഇനത്തിൽ ഇടവകമെത്രാപ്പാലീത്തായ്ക്കു് അയച്ചുകൊടുക്കേണ്ടതും, ആകുന്നു.

117. ഇങ്ങനെ കിട്ടുന്ന സംഖ്യയിൽ പത്തിനു് അഞ്ചുവീതം ഇടവകമെത്രാപ്പാലീത്തായ്ക്കും, രണ്ടുവീതം മെത്രാസന ഇടവകമണ്ടിലേക്കും, ഒന്നുവീതം കാരോലിക്കായ്ക്കും, ബാക്കി രണ്ടുവീതം മലങ്കര ഇടവകമണ്ടിലേക്കും, ഇരിക്കേണ്ടതാകുന്നു.

11. സന്യാസാശ്രമങ്ങൾ.

118. സന്യാസാശ്രമങ്ങളെ അതുപോലെയുള്ള സ്ഥാപനങ്ങളോ എപ്പിസ്കോപ്പൽസിനഡിന്റെ അനുമതിയോടുകൂടി മാത്രം തുടങ്ങേണ്ടതും, അതുകൾ എപ്പിസ്കോപ്പൽസിനഡിനു കീഴ്പ്പെട്ടിരിക്കേണ്ടതും, ആകുന്നു.

119. ടി സ്ഥാപനങ്ങളിലെ അംഗങ്ങളിൽ ആരെങ്കിലുമോ എല്ലാവരുമോ ഈ സഭ വെട്ടു് അന്യസഭയിലേക്കു പോകുന്നതായാൽ അവർക്കു് ടി സ്ഥാപനങ്ങളിനേയും അ

വയുടെ സ്വത്തുക്കളിനേയും ഉള്ള അവകാശം നശിച്ചുവോ
കുന്നു, ടിസ്താവനങ്ങളും സ്വത്തുക്കളും ഈ സഭവകയായി
എന്നും ഇരിക്കുന്നതു, ആകുന്നു.

12. റൂൾ കമ്മറ്റി.

120. ഈ ഭരണഘടനയിൽ കാലസ്ഥിതി അനുസരി
ച്ചും സൗകര്യം അനുസരിച്ചും ആവശ്യമായി വരാവുന്ന ഭേ
ദഗതികൾ പരത്തുന്നതിലേക്ക്, അസോസിയേഷൻ മാനേ
ജിംഗ് കമ്മറ്റി നിയമിക്കുന്ന ഒരു റൂൾ കമ്മറ്റി ഉണ്ടായിരി
ക്കുന്നതാകുന്നു. ഈ റൂൾ കമ്മറ്റിയുടെ പ്രസിഡണ്ട് ഒരു
മേൽപ്പക്ഷാരൻ ആയിരിക്കുന്നതാകുന്നു.

121. റൂൾ കമ്മറ്റി, ഭേദഗതികൾ അസോസിയേഷൻ മാനേജിംഗ് കമ്മറ്റിയിൽ സമർപ്പിക്കേണ്ടതും, അസോ
സിയേഷൻ മാനേജിംഗ് കമ്മറ്റി പാസ്സാക്കുന്ന നിശ്ചയ
ങ്ങൾ അസോസിയേഷനും എപ്പിസ്കോപ്പൽ സിനഡും ഭേ
ദപ്പെടുത്തുന്നതുവരെ നടപ്പിൽ ഇരിക്കേണ്ടതും, ആകുന്നു.

13. റ. ല. ര. ക.

122. ഈ നിയമങ്ങളിൽ അടങ്ങിയ തത്വത്തിനു വി
രോധമല്ലാത്ത ഉപമതങ്ങളേ (Byelaws) ഇടവകയോ
രും, മെത്രാപ്പനയുടവകയോ, മെത്രാസനക്കൗൺസിൽ,
എന്ന സ്ഥാപനങ്ങൾ അപ്പരപ്പോൾ പാസ്സാക്കി റൂൾ കമ്മറ്റി
യുടെ അനുമതിയോടുകൂടി നടപ്പിൽ വരുത്തിക്കൊള്ളാവുന്ന
താകുന്നു.

123. ഈ ഘടനയിൽ ഒരു സ്ഥാപനം എത്രകാലത്തേ
ക്ക് എന്നു തീർപ്പുണ്ടെങ്കിലും അടുത്തസ്ഥാപനം നിർമ്മിക്ക
ുന്നതുവരെ. ആ സ്ഥാപനം വ്യാപരിക്കുന്നതാകുന്നു.

124. ഏതെങ്കിലും ഒരു കമ്മറ്റിയിലെ ഒരരഞ്ഞെടു
ക്കപ്പെട്ട അംഗങ്ങൾ തുടർച്ചയായി മൂന്നു ഭാഗങ്ങളിൽ തക്ക

തായ കാരണം കൂടാതെ ഹാജരാകാതെയിരുന്നത് അവരുടെ അംഗത്വം നശിച്ചുവോകുന്നതാകുന്നു. കാരണം തക്കതായ ഒരു എൻ തീർച്ചപ്പെടുത്തുന്നതിനുള്ള അധികാരം, അതതു കമ്മറിക്കുണ്ടായിരിക്കുന്നതാകുന്നു.

125. ഈ ഘടനയിലെ നിബന്ധനകളോടു ചേർച്ചയില്ലാത്തതും, അനുകൂലമില്ലാത്തതുമായി സഭയിലും ഇടവകകളിലും ഉണ്ടായിരിക്കാവുന്ന എല്ലാ ഉടമ്പടികളും ഉദ്യോഗങ്ങളും നടപ്പുകളും ഇതിനാൽ ദുർബലപ്പെടുത്തി റദ്ദാക്കിയിരിക്കുന്നു.

126. ഈ ഭരണഘടനയിൽ “ഇടവകമെത്രാപ്പോലീത്താ” എന്ന പദം ഇടവകയിൽ ഭരണമുള്ള ഏതൊരു മലങ്കാരന്യേയും കൂടിക്കുന്നതാകുന്നു.

127. ഈ ഘടന അസോസ്യേഷനിലും എപ്പിസ്കോപ്പൽസിനഡിലും പാസ്റ്ററലതിനുശേഷം നടപ്പിൽ വരുന്നതാകുന്നു.

ഈ ഘടന 1110-ാമാണ്ടു ധനുമാസം 11-ാംനു മുതൽ നടപ്പിൽ വന്നിട്ടുള്ളതാകുന്നു.



m

Printed at
The Malayala Manorama Press,
Kottayam, 1935.
